



LAQGĦAT TAL-KUNSILL TAS-SEBA' LEĠISLATURA - LAQGĦA NUMRU 14

L-erbatax il-laqgħa tas-seba' leġislatura tal-Kunsill Lokali Tas-Sliema nżammet il-Ħamis 17 ta' Jannar 2013 fit-18.20pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Vivianne Galea Pace	Viċi Sindku
Marianne Aquilina	Kunsillier
Michael Briguglio	Kunsillier
Antoinette Castaldi Paris	Kunsillier (Dahlet fis-18 :28)
John Pillow	Kunsillier (Dahal fis-18 :25)
Pierre Portelli	Kunsillier
Paul Radmilli	Kunsillier

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Assistant Principal

SKUZATI

Mary Camilleri	Kunsillier
----------------	------------

ASSENTI

Kristian Busietta	Kunsillier
Nicolai Gauci	Kunsillier

1. APPROVAZZJONI TAL-MINUTI

- 1.1 Il-Kunsillier M. Briguglio ressaq emmenda f'punt 2.2 fejn informa li l-ħajt insemmi mhux ta' Simon's Pub iżda għandu jinqara 'ex *Cheer's Pub*'.
- 1.2 Il-Kunsillier P. Radmilli irrefera għal punt 7.21 u 7.23 fejn il-Kunsill sema' il-problema dwar is-serq u ppropona li wara l-kelma 'problema' għanda tiżdied il-frażi 'jiżdied is-serq fuq l-anzjani'.
- 1.3 Is-Sindku ressaq għall-approvazzjoni tas-seduta 13_6_12_2012 hekk kif *Approvazzjoni tal-minuti*

korretti . Il-Kunsilliera M. Aquilina issekondat. Kien hemm qbil unanimu għall-approvazzjoni fost il-Kunsilliera preżenti.

13_6_12_2012

Dahal il-Kunsillier J. Pillow għas-seduta fis-18:25.

2. MATERJI KONNESSI MAL-MINUTI

- 2.1 Il-Kunsillier M. Briguglio irrefera għall-punt 2.1 tal-aħħar seduta dwar il-*bridge* ta' Manwel Dimech fejn gie innotat li l-pulizija qalu li dan jaqa taht l-Għassa ta' San Giljan. Is-Segretarju Eżekuttiv informa li Transport Malta bagħtu lill-Kunsill biex naghmlu manutenzjoni ahna. Qal ukoll li l-perit tal-MRRA għamel spezzjoni tal-hajt u qalu li se jibdeu manutenzjoni min-naħa ta' fuq. Kien hemm qbil li jitpoġġew railings fuq iż-żewġ naħat bhala protezzjoni temporanja. Gie nnotat ukoll li t-tabelli min-naħa tal-Kunsill twaħħlu.
- Bridge fi Triq Manwel Dimech*
- Dahlet il-Kunsillier Antoinette Castaldi Paris fis-18:28*
- 2.2 Il-Kunsillier M. Briguglio irrefera għal punt 2.4 tal-aħħar seduta u saqsa f'hiex waslet l-*bye-law* dwar BBQs u qal li jixtieq li sas-Sajf tkun giet implimentata. Is-Segretarju Eżekuttiv qal li d-*draft* huwa lest imma hemm bżonn il-Kunsillier Busietta jarah mill-att legali.
- Bye Laws – BBQ*
- 2.3 Is-Segretarju Eżekuttiv irrefera għal punt 2.6 dwar il-problema tal-hamiam. Il-Kunsill gie infurmat li kull gaġġa tiswa vicin Ewro 110. Kien hemm qbil li jinxtrow erbgha gaġġeg.
- Problema tal-hamiam*
- 2.4 Is-Sindku irrefera għal punt 2.10 ta' l-aħħar seduta dwar l-appell li qiegħed issir dwar it-tender tal-knis tat-toroq. Is-Sindku qal li forsi nistgħu naslu f'arranġament ma' min konna qegħdin naħdmu qabel, voldieri, mal-*Cleansing Department*. Is-Sindku informa li għada hemm laqgħa u talab għal kunsens tal-Kunsill biex ikun jista jiftiehem mal-*Cleansing Services Department* sabiex il-Kunsill ikun jista jtejjeb il-livell ta' tindif billi iżid żewġ kenniesa. Dan ifisser li jizdied l-ispiza ta' kull xahar. Is-Segretarju Eżekuttiv qal li se jaraw li s-servizz se jkun ahjar billi jkun hemm aktar haddiema. Il-Kunsilliera M. Aquilina u l-Kunsilliera M. Briguglio qalu li la darba dan ikun possibbli mill-att legali jaqblu. Il-Kunsilliera preżenti qablu ma dan.
- Tender dwar il-knis*
- 2.5 Is-Segretarju Eżekuttiv irrefera għal punt 2.11 ta' l-aħħar seduta dwar Latrini Pubbliċi . Il-Kunsill iddiskuta kif jista isir manutenzjoni fuq il-latrini publiċi u wara dan jinhareg tender għas-servizz ta' manutenzjoni ta' tindif ta' tali latrini. M Briguglio fakkar sabiex jekk dan ix-xogħol isir, dawn iridu jkunu aċċessibli għal persuni b'diżabilità. P Radmilli qal illi dawn iridu jinbnew bil-*hsieb* li jkunu jistgħu jitraddfu b'mod faċli. Irid ikun hemm ukoll *nappy changers*.
- Latrini Pubbliċi*
- 2.6 Is-Segretarju Eżekuttiv saqsa jekk it-tender tridx tinhareg għall-erba latrini f'daqqa. Il-Kunsillier P. Radmilli qal li l-Kunsill irid jara ċ-ċifri qabel xejn. Il-Kunsillier P. Radmilli issuġġerixxa li għal latrina tal-irġiel ikun hemm toilets apposta filwaqt li dik tan-nisa tkun area ikbar. Il-Kunsillier Radmilli zied jghid li n-*nappy changers* għandhom ikunu fiż-żewġ latrini kemm tan-nisa kif ukoll tal-irġiel. Kien hemm qbil dwar dan kollu fost il-Kunsilliera preżenti.

- 2.7 Is-Sindku irrefera għal punt 4.3 ta' l-aħħar seduta dwar il-preżenza tal-Pulizija tat-traffiku għal granet tal-Milied u informa li dan kien ta' suċċess għalix it-traffiku mexxa tajjeb. *Prezenza ta' pulizija għal żmien il-Milied*
- 2.8 Il-Kunsillier M. Briguglio saqsa dwar il-Jum Marittimu. Is-Segretarju Eżekuttiv informa li l-applikazzjoni giet estiża għal nofs Frar. Kien hemm qbil li għandu jsir programm dettaljat. *Jum Marittimu*
- 2.9 Is-Sindku irrefera għal punt 7.2 dwar l-iskema ta' Inizjattivi Speċjali fejn il-Kunsill kien qabel li japplika għal fondi biex isiru bandli godda. Is-Sindku fakkar li l-Kunsill qabel li jistaqsi għal stimi mil-perit tal-Kunsill. Is-Segretarju Eżekuttiv informa li dawn l-istimi ma kienux intbghatu fil-hin u sal-lum, għadu ma rċevihomx. *Skema – Inizjattivi Speċjali*
- 2.10 Il-Kunsillier P. Radmilli qal li l-kwistjoni tal-perit ma tistax tibqa kif inhi għalix anke biex jirrilaxxa l-garanziji bankarji tal-permessi tal-kuntratturi li jkunu lestew ix-xogħol, mhux qiegħed jagħmilhom fil-hin. Is-Segretarju Eżekuttiv fakkar li l-kuntratt fadal sa nofs is-sena. *Perit tal-Kunsill*
- 2.11 Il-Kunsillier P. Radmilli saqsa jekk jistax issir arranġament biex il-kuntratt mal-perit jiġi itterminat min issa bi qbil bejn iż-żewġ partijiet. Is-Segretarju Eżekuttiv qal li l-Kunsill irid jagħti tlett *default notices* f'xahar dwar in-nuqqasijiet biex ikun jista jiġi itterminat kuntratt. Iżda zied li jekk ikun hemm qbil bejn iż-żewġ partijiet, il-kuntratt jista jiġi itterminat. Il-Kunsill qabel li jittellem mal-Perit Vassallo biex jiġi itterminat il-kuntratt, biex b'hekk il-Kunsill ikun jista johroġ kuntratt ġdid.
- 2.12 Il-Kunsillier M. Briguglio irrefera għal punt 7.11 ta' l-aħħar seduta dwar tibdil għall-ismijiet fit-toroq. Is-Segretarju Eżekuttiv informa li hu kiteb. *Tibdil ta' ismijiet fit-toroq*
- 2.13 Is-Sindku rrefera għal punt 7.12 ta' l-aħħar seduta meta l-Kunsill kien iddiskuta talba għal permess għall-estensjoni ta' bankina. Is-Sindku qal li ġie infurmat li kien hemm xi hadd mill-membri tal-Kunsill li mar jittellem dwar min kien qabel u ma qabilx mad-deċizzjoni tal-Kunsill f'dar-rigward u dak li ġie diskuss fl-aħħar seduta. Is-Sindku fakkar li dak li jiġi deċiż mil-Kunsill irid jintrefa min kulhadd. *Kunfidenzjalita'*
- 2.14 Is-Segretarju Eżekuttiv irrefera għal punt 7.18 dwar *Caf's Cafe* u qal li dawn mit-Tnejn se jkunu lesti.
- 2.15 Il-Kunsillier M. Briguglio saqsa dwar iċ-ċumnija li qiegħda ddahan fi Triq San Trofimu. Is-Segretarju Eżekuttiv informa li kiteb lil MEPA. *Ċumnija*
- 2.16 Is-Segretarju Eżekuttiv spjega dwar l-iskart riċiklat fejn infurma li l-Green MT se jkomplu jestendu s-servizz sa l-aħħar ta' Frar. Il-Kunsill Lokali qabel li għandu jkun hemm erbgha *requirements* kif gejj:
- Ġbir ta' skart bieb, bieb fis-sebgha ta' filghaxija, nhar ta' Tlieta u l-Ġimgħa
 - Proviżjoni ta' *bring in sites* għal blokkok ta' appartamenti privati u *bring in sites* għal postijiet publiċi
 - Offerta fuq *excess tonnage u administration fees*
 - Ġbir ta' skart riċiklat mill-bins ta' matul il-promenade.
- Skart Riċiklat*

Is-Segretarju Eżekuttiv qal li apparti dawn ir-*requirements*, l-iskemi iridu jikkompetu fuq skemi edukattivi u skemi innovattivi oħra biex jżied l-gbir ta' skart riċiklat. Il-Kunsill qabel li dawn l-offerti għandhom jidhru sa Frar go envelop magħluq u jinfethu fil-pubbliku kif isir bit-tenders. Ma jista jkun hemm l-ebda tibdil fl-offerti wara li jinfethu.

- 2.17 Is-Sindku qal li kien infurmat li qabel id-data tal-laqgħa tal-Kunsill kienet tiġi ppublikata f'gazzetta biex il-pubbliku jkun infurmat. Il-Kunsill għandu jara dwar dan.

3. APPROVAZZJONI TAL-PAGAMENTI TAL-KONTIJET

- 3.1 Il-Kunsillier J. Pillow dwar il-kont tal-ARMS Ltd dwar id-*drinking fountain*. Għe nnotat li l-amministrazzjoni diġa kienet kitbet lill-ARMS minħabba *leakage* li kien hemm, madankollu il-Kunsill qabel li issa għandu jikteb lill-Ministeru għal konsiderazzjoni la darba tali talba ma kienetx aċċettata mill-ARMS.
- 3.2 Il-Kunsillier J. Pillow tkellem dwar il-pagament tal-fotografu Jean Marc Chappelle fejn għamel rimarki dwar l-attività ta-*Charity Swim*. Is-Segretarju Eżekuttiv informa li dan kellu jkun mingħajr hals u li jidher li l-Invoice inkitbet bi żball. Is-Segretarju ipproduċa email li turi dan. L-amministrazzjoni għandha titlob lill-fotografu biex jemenda l-invoice. Il-Kunsill qabel.
- 3.3 Is-Sindku ppropona l-approvazzjoni tal-pagamenti (mingħajr dak tal-ARMS). Il-Viċi Sindku issekondat. Il-Kunsilliera prezenti approvaw b'mod unanimu.

Approvazzjoni tal-pagamenti

4. RAPPORTI MILL-KUMITATI U SOTTO-KUMITATI

- 4.1 Is-Segretarju Eżekuttiv ipprezenta Doc A dwar 'Type A' (Waste) u 'Type B' (Recycling).
- 4.2 Is-Segretarju Eżekuttiv qara l-minuti tal-Bord tal-Evalwazzjoni. Fosthom, għe innutat li Anton Żarb għe skwalifikat peress illi l-offerta tiegħu ma kienetx skond l-kriterji mitluba fid-dokument tat-tender, u li l-oghla offerta kienet ta' OK Ltd.
- 4.3 Il-Kunsillier P. Radmilli qal li l-aħjar lill-Kunsill ikollu *sample* ta' bins li għew *shortlisted* mill-Bord. Kien hemm qbil dwar dan.
- 4.4 Il-Kunsillier P. Radmilli issuġerixxa li ma nixtrux *bins* tal-*Mixed Waste* u minflok nixtru biss bins tal-iskart riċiklabbli u li jkun maqsum f'tal-plastic, karta u skart imħallat. Is-Segretarju Eżekuttiv issuġerixxa li filkaż inhallu ftit mill-bins tal-iskart milli diġa hemm għax jibza li mhux f'a jkun hemm biżżejjed *bins* bins jilqa għall-iskart mħallat.
- 4.5 Kien hemm qbil mill-Kunsilliera prezenti li l-ewwel il-Kunsill jara s-*samples* u wara jkun jista jiddeċiedi dwar il-proposta tal-Kunsillier Radmilli. Il-Kunsillier Radmilli qal li f'dak il-każ fuq il-*bins* għandu jkun hemm miktub

Kumitat Offerti Pubbliċi - Litter Bins

- 'dry paper only'. Is-Segretarju Eżekuttiv ghandu jiċċekkja wkoll jistax ikun hemm ukoll l-*ashtray* addizzjonali fuq dawn il-bins.
- 4.6 Il-Kunsillier J. Pillow issuġġerixxa li l-Kunsill ghandu jqabba lill xi hadd biex jiehu ħsieb li jnaddaf u jahsel il-bins. Is-Segretarju fakkar li dan is-servizz ser ikun parti mit-tender il-ġdid tal-knis.
- 4.7 Is-Segretarju Eżekuttiv tkellem dwar it-tender ġdid tat-Tabelli u Sinjali ta-trafficu. Is-Sindku qal li mill-esperjenza tal-appelli, fuq prezz biss wiehed jista jirba jew jitlef kawża. Ġie nnotat ukoll li jekk ikun hemm każ ta' xi hadd qiegħed jipprova jinfluwenza fid-deċiżjoni għall-għażla, għandu jkun hu stess li jgħamel rapport lill-Pulizija. F'każ ta' servizz ħażin il-Kunsill irid johroġ *default notice* bil-miktub inkella ma jkunx hemm provi li wiehed m'għamilx xogħlu kif suppost. *Tender – Tabelli u Sinjali*
- 4.8 Wara diskussjoni sħiħa l-Kunsilliera preżenti qablu li t-tender għandha tingħata lill-Koptasin peress illi dawn offrew l-aħjar preżżijiet u b'hekk, l-aħjar offerta.
- 4.9 Is-Sindku informa dwar il-proċess tar-*residential parking scheme* se jkun qiegħed jibda daqt u li dan se jinvolvi hafna xogħol. *RPZ*
- 4.10 Il-Kunsillier P. Portelli tkellem dwar Triq il-Kulleġġ l-Antik ma' Triq Mrabat li din jew issir *one way* jew wiehed irid jara x'jagħmel minħabba l-kongestjoni ta' trafficu li qiegħed ikun hemm. *Triq il-Kulleġġ l-Antik*
- 4.11 Is-Sindku qal li diġa kellu komunikazzjoni dwar din l-area mas-Sindku ta' San Giljan minħabba li din hija *border line*. Filfatt għandu jerġa jiltaqa' miegħu biex jiddiskutu x'inhu l-aħjar li jsir.
- 4.12 Il-Kunsillier J. Pillow qal li Triq Annunzjata hija dejqa u ssuġġerixxa li Triq Santa Rita ssir *no entry*. *Triq Santa Rita*
- 4.13 Il-Kunsillier P. Radmilli iddiskuta li għandu jiġi organizzat meeting dwar dawn il-materji li jinqalgħu. Is-Sindku qal li ġieli tant l-affarijiet jinqalgħu malajr u jirrikjedu deċiżjoni ta' malajr, li jkun aħjar li ċertu affarijiet jiġu solvuti skont il-każ.
- 4.14 Il-Kunsillier P. Portelli informa li l-Kumitat tal-Attivitajiet iddiskuta proposta għall-attività għall-karnival. Proposta 1 – Banda ta' ħamsin ruħ li jdur madwar partijiet ta' Tas-Sliema għal tlett siegħat li tiġi tiswa Ewro 2000. Proposta 2 – Tlett siegħat ta' attività organizzata min Leon Promotions u oħrajn ta' madwar tlett siegħat. Din l-attività tinkludi hafna żeffiena mlebsin tal-karnival u attrazzjonijiet oħra varji, fosthom *bouncy castle, magicians, clowns etc.* Il-post għal dan ma kienx deċiż f'dan l-istadju. Kien hemm qbil fost il-Kunsilliera preżenti li ssir attività *Option 2* nhar is-Sibt 9 ta' Frar 2013 bejn is-1pm u l-4pm. Il-Kunsill qabel li jgħamel madwar 2000 flyer ta' din l-attività u li dawn jitqassmu fl-iskejjel. *Attività għall-Karnival*
- 4.15 Il-Kunsillier P. Portelli ippropona li l-Kunsill għandu jippubblika flyer wiehed *Flyer għall-attivitajiet*

bl-attivitajiet kollha tas-sena.

- 4.16 Is-Sindku informa lill-Kunsilliera prezenti li ghal din id-darba mhux se jiġi ppubblikat il-magazine kif ikun issoltu iżda se joħroġ biss wiehed ta' madwar sitt paġni fejn ikun indikat ix-xogħol li sar matul din is-sena mill-Kunsill b'ghan li jinghata *exposure* bhala tim wiehed.
- 4.17 Il-Kunsillier P. Portelli informa li fi Frar se jkun hemm *launch* tal-*website* ġdida tal-Kunsill.
- 4.18 Il-Kunsillier P. Portelli ippropona li jkun hemm Ewro 600 budget għall-promozzjoni ta' din il-*website on line*. Kien hemm qbil dwar dan.
- 4.19 Il-Kunsillier M. Briguglio saqsa jekk qadt sarx *Health and Safety Audit* fil-Librerija tagħna. Il-Kunsill għandu jara dan.

5. APPROVAZZJONI TAL-PERFORMANCE BONUS

- 5.1 Kien hemm qbil unanimu fost il-Kunsilliera prezenti għall-massimu tal-*performance bonus* għall-impjegati tal-Kunsill kollha, inkluż tas-Segretarju Eżekuttiv.

6. PROĠETTI INFRASTRUTTURALI GĦALL-ĠEJJANI

- 6.1 Is-Sindku qal li importanti li l-Kunsill jahdem fuq proġett ta' bandli ġodda, u li bandli minnhom ikunu specifikament għall-persuni b'diżabilità. Il-Kunsillier M. Briguglio qal li f'dan il-każ il-Kunsill għandu jikkonsulta mal-NGO *Breaking Limits*. Il-Kunsill qabel li jkollu pjan lest għal taht it-Torri u li jkollna studji u d-diżinji neċessarji.
- 6.2 Il-Kunsill qabel li dan isir ukoll għal Ġnien Indipendenza.
- 6.3 Il-Kunsillier J. Pillow talab li jiġu stallati cameras fi Ġnien Indipendenza meta jsir il-proġett il-ġdid.
- 6.4 Il-Kunsillier J. Pillow ippropona li l-Kunsill jerġa jibda jirristawra n-niċċeċ f'Tas-Sliema. Il-Kunsill jaqbel ma' dan pero minhabba li ż-żmien hu limitat se jkunu jidhru biss bhala proġetti maħsuba għal futur.
- 6.5 Il-Vici Sindku ipproponiet li jsiru *Nutrition Courses* nhar ta' Sibt. Kien hemm qbil dwar dan.

7. SUĖĠERIMENTI MILL-KUNSILLIERA


- 7.1 Ma kienx hemm aktar suġġerimenti.

8. AĠĠORNAMENT

- 8.1 Kien hemm qbil li s-seduta li jmiss nhar il-Ħamis 21 ta' Jannar 2013 fis-6 ta' filgħaxija. Is-seduta intemmet fid-21.30.

Minuti approvati Illum

21 ta' Frar 2013


Anthony Chircop
Sindku


Matthew Dimech
Segretarju Eżekuttiv